

પ્રધાનમંત્રી અને મહામહિમ કિંગ અબ્દુલ્લા ॥ એ ભારત-જોર્ડન બિઝનેસ ફોરમને સંબોધિત કરી (16 ડિસેમ્બર, 2025)

16 ડિસેમ્બર, 2025

પ્રધાનમંત્રી શ્રી નરેન્દ્ર મોદી અને મહામહિમ રાજા અબ્દુલ્લા ॥ એ આજે અમ્માનમાં ભારત-જોર્ડન બિઝનેસ ફોરમને સંબોધિત કરી. ફોરમમાં મહામહિમ કાઉન પ્રિન્સ હુસૈન અને જોર્ડનના વેપાર અને ઉદ્યોગ મંત્રી તેમજ રોકાણ મંત્રી પણ ઉપસ્થિત રહ્યા હતા. મહામહિમ અને પ્રધાનમંત્રીએ બંને દેશો વચ્ચે વ્યાપાર સંબંધોને મજબૂત બનાવવાના મહત્વને સ્વીકાર્યું અને બંને બાજુના ઉદ્યોગપતિઓને સંભાવનાઓ અને તકોને વિકાસ અને સમૃદ્ધિમાં રૂપાંતરિત કરવા હાકલ કરી. મહામહિમે જણાવ્યું કે જોર્ડનના મુક્ત વેપાર કરારો અને ભારતની આર્થિક શક્તિને જોડીને દક્ષિણ એશિયા અને પશ્ચિમ એશિયા અને તેનાથી આગળ એક આર્થિક કોરિડોરનું નિર્માણ કરી શકાય છે.

2. ફોરમને સંબોધતાં, પ્રધાનમંત્રીએ જણાવ્યું કે જોર્ડન અને ભારત વચ્ચે ગાઢ સભ્યતાગત સંબંધોના મજબૂત પાયા પર વર્તમાન ભાગીદારી ખૂબજ ઉત્સાહજનક છે. તેમણે મહામહિમના નેતૃત્વની પ્રશંસા કરી, જેમના નેતૃત્વ હેઠળ જોર્ડન બજારો અને ક્ષેત્રોને જોડતો સેતુ બન્યો છે, અને વ્યવસાય અને વિકાસને પ્રોત્સાહન આપે છે. પ્રધાનમંત્રીએ આગામી 5 વર્ષમાં જોર્ડન સાથે દ્વિપક્ષીય વેપારને બમણો કરીને 5 અરબ અમેરિકી ડોલર સુધી પહોંચાડવાનો પ્રસ્તાવ મૂક્યો હતો. વિશ્વની ત્રીજી સૌથી મોટી અર્થવ્યવસ્થા બનવાની રાહમાં અગ્રેસર સૌથી ઝડપથી આગળ વધી રહેલ મહત્વની અર્થવ્યવસ્થા તરીકે ભારતની સફળતા અંગે ભારપૂર્વક જણાવતાં તેમણે કહ્યું કે જોર્ડન અને સંપૂર્ણ વિશ્વમાં પોતાની ભાગીદારી માટે ભારતે અપાર વ્યવસાયિક તકો પ્રદાન કરી છે. તેમણે જોર્ડનની કંપનીઓને ભારતમાં ભાગીદારી કરવા અને તેના 1.4 અબજ ગ્રાહક બજાર, તેના મજબૂત ઉત્પાદન આધાર અને તેના સ્થિર, પારદર્શક અને પૂર્વાનુમાનિત નીતિગત વાતાવરણના લાભો મેળવવા માટે આમંત્રિત કરી. પ્રધાનમંત્રીએ કહ્યું કે બંને દેશો વિશ્વ માટે વિશ્વસનીય સપ્લાય ચેન ભાગીદાર બનવા માટે હાથ મિલાવી શકે છે. ભારતીય અર્થતંત્રની 8% થી વધુ વૃદ્ધિને ધ્યાનમાં રાખીને, તેમણે રેખાંકિત કર્યું કે આ ઉત્પાદકતા-સંચાલિત શાસન અને નવીનતા-સંચાલિત નીતિઓનું પરિણામ છે.

3. પ્રધાનમંત્રીએ ડિજિટલ પબ્લિક ઇન્ફ્રાસ્ટ્રક્ચર, IT, ફિનટેક, હેલ્થ-ટેક અને એગ્રી-ટેક ક્ષેત્રોમાં ભારત-જોર્ડન વ્યવસાયિક સહયોગ માટેની તકો પર પણ પ્રકાશ પાડ્યો અને બંને દેશોના સ્ટાર્ટ-અપ્સને આ ક્ષેત્રોમાં હાથ મિલાવવા આમંત્રણ આપ્યું. તેમણે જણાવ્યું કે ફાર્મા અને તબીબી ઉપકરણોના ક્ષેત્રોમાં ભારતની તાકાત અને જોર્ડનનો ભૌગોલિક લાભ એકબીજાના પૂરક બની શકે છે અને આ ક્ષેત્રોમાં જોર્ડનને પશ્ચિમ એશિયા અને આફ્રિકા માટે વિશ્વસનીય કેન્દ્ર બનાવી શકે છે. તેમણે કૃષિ, કોલ્ડ ચેઇન, ફૂડ પાર્ક, ખાતર, માળખાગત સુવિધા, ઓટોમોબાઇલ, ગ્રીન મોબિલિટી અને હેરિટેજ અને સાંસ્કૃતિક પ્રવાસનના ક્ષેત્રોમાં બંને પક્ષો માટે વ્યાપારિક તકો પર પણ પ્રકાશ પાડ્યો. ભારતની હરિત પહેલ વિશે બોલતા, પ્રધાનમંત્રીએ નવીનીકરણીય ઊર્જા, ગ્રીન ફાઇનાન્સિંગ, ડિસેલિનેશન અને વોટર

રિસાયકલિંગના ક્ષેત્રોમાં ભારત-જોર્ડન વ્યાપાર સહયોગ વધારવાનું સૂચન કર્યું. પ્રધાનમંત્રીની સંપૂર્ણ ટિપ્પણીઓ અહીં જોઈ શકાય છે [Link].

4. આ ફોરમમાં બંને દેશોના ઉદ્યોગપતિઓ, માળખાગત સુવિધાઓ, આરોગ્ય, ફાર્મા, ખાતર, કૃષિ, નવીનીકરણીય ઊર્જા, કાપડ, લોજિસ્ટિક્સ, ઓટોમોબાઇલ, ઊર્જા, સંરક્ષણ અને ઉત્પાદન ક્ષેત્રોમાં ભાગ લીધો હતો. પ્રતિનિધિમંડળમાં FICCI અને જોર્ડન ચેમ્બર ઓફ કોમર્સના પ્રતિનિધિઓ પણ સામેલ છે, જેમની પાસે બંને દેશો વચ્ચે વેપાર અને આર્થિક સહકારને પ્રોત્સાહન આપવા માટે પહેલાંથી જ MoU થઈ ગયા છે.

અમ્માન

16 ડિસેમ્બર, 2025